

## विधायक धनकड ने विकास को प्राथमिकता से करने का भरोसा दिलाया

पावटा। विराटनगर विधानसभा से भाजपा विधायक कुलदीप धनकड ने बुधवार को प्रागपुरा कस्बे में जनसेवक धन्यवाद यात्रा निकाली। विराटनगर विधानसभा के नवनिर्वाचित विधायक कुलदीप धनकड के आभार व धन्यवाद यात्रा प्रागपुरा कस्बे गाँव-बाजे के साथ शहर के मुख्य मार्गों से होते हुए सुभाष

जनसेवक धन्यवाद यात्रा प्रागपुरा कस्बे में पहुंची, विधायक धनकड ने जताया आभार



विधायक कुलदीप धनकड ने लोगों का स्वागत स्वीकार किया।

चौक पहुँची जहाँ यात्रा का समापन किया गया। यात्रा के दौरान विधायक कुलदीप धनकड का भव्य स्वागत किया गया व मुख्य मार्गों में सर्व समाज के लोगों सहित विभिन्न संगठनों व वार्डों एवं आमजन ने पुष्प वर्षा कर व पटाखे फोड़, मिठाईयाँ वितरण कर नवनिर्वाचित विधायक कुलदीप धनकड का स्वागत किया बड़ी संख्या में समर्थकों के साथ विधायक धनकड ने पूरे मार्ग में हाथ जोड़ कर जनता का आभार जताया। विधायक कुलदीप धनकड ने जनसेवक धन्यवाद यात्रा में लोगों को संबोधित

करते हुए कहा कि भाजपा कार्यकर्ताओं व आमजन के सहयोग से भारतीय जनता पार्टी का विधायक विराटनगर विधानसभा से जीत कर आया है जिसका पूरा श्रेय भारतीय जनता पार्टी के सभी कार्यकर्ता व आम जनता को जाता है। उन्होंने बुध, शक्ति, मंडल, जिला, मोर्चा, प्रकोष्ठ के सभी पदाधिकारी और कार्यकर्ताओं का आभार जताते हुए कहा कि राजस्थान की जनता ने डबल इंजन की सरकार बनाई है और इसमें विराटनगर विधानसभा क्षेत्र की जनता की भागीदारी होने से इलाके को सीधा फायदा मिलेगा।

विधायक कुलदीप धनकड ने कहा कि शिक्षित विराटनगर विधानसभा क्षेत्र-विकसित विराटनगर विधानसभा क्षेत्र विजन के तहत क्षेत्र में विकास कार्यों को गति देंगे। विधानसभा चुनावों में भरोसा जताने पर आम मतदाता व पार्टी कार्यकर्ताओं का आभार जताया। उन्होंने कहा कि आपके विश्वास पर खरा उतरने का प्रयास करूँगा। क्षेत्र में चहुँमुखी विकास के लिए हरसंभव प्रयास करूँगा। इस दौरान विधायक ने विकसित भारत संकल्प यात्रा के बारे में ग्रामीणों को जानकारी देते हुए यात्रा का लाभ उठाने की अपील की।

## सावित्रीबाई फुले के आदर्शों पर चलने का संकल्प लिया

फुलेरा। कस्बे के विचुन सड़क स्थित सावित्रीबाई फुले स्कूल पर बुधवार प्रातः 10:15 बजे नारी शिक्षा की प्रणेता, महान समाज सुधारक और देश की प्रथम महिला शिक्षिका सावित्री बाई फुले की जन्मजयंती पावटी सैनी की अध्यक्षता में सादगी पूर्ण तरीके से मनाई गई। कार्यक्रमके प्रारंभ में सावित्रीबाई फुले संस्था की अध्यक्ष पार्वती सैनी, पार्षद पूजा भाटी ने सावित्रीबाई के छायाचित्र पर माल्यार्पण कर दीप प्रज्वलित किया। तत्पश्चात् कार्यक्रमके दौरान मंच का संचालन करते हुए फुले संस्था महामंत्री योगेश्वर गढलोत ने कहा कि सावित्री बाई ने विषम परिस्थितियों में भी समाज को एक नई दिशा प्रदान कर महिलाओं को आगे बढ़ाने का बीड़ा उठाया। उन्होंने अपनेप्रेमता पति महात्मा ज्योतिबा फुले के साथ समाज सुधार की दिशा में अनेक प्रयास कियेथे। इसी क्रम में वरिष्ठ समाजसेवी रामजीलाल पापटवान ने कहा कि यह हमारी विधायक है कि बहुसंख्यक होने के बावजूद भी हमारे समाज में सामाजिक

जागरूकता और चेतना का अभाव है। अतः सभी को मनन करना चाहिए। एवही कार्यक्रमके दौरान समाज की नन्ही सी गुडिया सानवी सैनी के जन्मदिवस पर उसको भी माल्यार्पण और तिलक लगाकर सभी ने शुभकामनाएँ और आशीर्वाद प्रदानकरते हुए उज्ज्वल भविष्य की कामना की। कार्यक्रमके अंतिम चरण में अध्यक्ष पार्वती सैनी ने सभी आगंतुकों का आभार प्रकट किया। (साथ ही कार्यक्रम में उपस्थित सभी को ऐसे सामाजिक आयोजन में बढ़ चढ़कर भाग लेने की अपील की और सावित्री बाई के आदर्शों पर चलने की सीख दी। इस अवसर पर पालिका उपाध्यक्ष योगेश्वरी, पूजा भाटी, मदन गढवाल, सुरेश सांखला, तेजकर बडौवाल, मांगीलाल सतरावला, राजेश्वर सैनी, रूपनारायण सैनी, श्यामलाल सैनी, डॉ. मालचंद मालाकार, सुनील कुमार सैनी, राजू कुंवल, सूरज गढवाल, प्रेम पापटवान राजकुमारसैनीसहित अन्य कई लोग उपस्थित रहे।

## नशे से दूर रहने का संदेश

पावटा। नववर्ष पर समाज में नशे के बढ़ते हुए प्रभाव एवं युवाओं को शराब जैसी चीजों से दूर रखने को लेकर नववर्ष की सुबह पावटा पंचायत समिति प्रधान प्रतिनिधि व पूर्व सरपंच जगन चौधरी, भाजपा व्यवसायिक प्रकोष्ठ जिला संयोजक कन्हैयालाल मीणा, पावटा नगरपालिका चेयरमैन प्रतिनिधि निर्मल जी पंसारी, सामाजिक कार्यकर्ता कैलाश स्वामी, सहित जनप्रतिनिधियों व सामाजिक कार्यकर्ताओं ने अनुदा संदेश दिया।

इस मौके पर उन्होंने प्रतिवचन की तरह कस्बे के भांकी रोड मुख्य चौराहे पर सोमवार को आमजन को गर्म दुध का वितरण करते हुए विदेशी परपा तोड़ो, भारतीय संस्कृति से नाता जोड़ो का संदेश दिया।

इस दौरान बड़ी संख्या में लोगों ने कार्यक्रम में भाग लिया। उन्होंने कहा कि आज की युवा पीढ़ी पश्चिमी संस्कृति के प्रभाव में आकर नशे की रीत में आती जा रही है। कार्यक्रम में लोगों ने उत्साह से भाग लिया।

ऐसे में जरूरी है कि युवा शराब छोड़कर दुध पीना शुरू करें।

## योजनाओं में करवाया पंजीकरण

पावटा। विकसित भारत संकल्प यात्रा के तहत बुधवार को पावटा पंचायत समिति की विभिन्न ग्राम पंचायतों ग्राम पंचायत बुचारा एवं फतेहपुरा खुर्द में प्रचार-प्रसार वैन एवं शिविरों के माध्यम से भारत सरकार की विभिन्न योजनाओं की जानकारी आमजन को दी। पावटा उपखंड अधिकारी बी एल स्वामी व पंचायत समिति विकास अधिकारी सुरेश पारिख ने बताया कि विभिन्न लेगिशन योजनाओं एवं इनके प्रभावी क्रियान्वयन को जानकारी आमजन तक पहुंचाने और उन्हें योजनाओं का लाभ दिलवाने के उद्देश्य से प्रधानमंत्री नरेन्द्र मोदी के नेतृत्व में चलाई जा रही विकसित भारत संकल्प यात्रा की गारंटी वाली गाडी ने सोमवार को पंचायत समिति पावटा की ग्राम पंचायत बुचारा एवं फतेहपुरा खुर्द में पावटा उपखंड अधिकारी बी एल स्वामी के निर्देश व पावटा पंचायत समिति प्रधान पूजा चौधरी के विधित आतिथ्य एवं बुचारा सरपंच विमला देवी फतेहपुरा खुर्द सरपंच प्रकाशचंद की अध्यक्षता में यात्रा का स्वागत व आयोजन किया

ग्राम पंचायत बुचारा में आयोजित हुआ शिविर

गया। ग्राम पंचायत बुचारा एवं फतेहपुरा खुर्द पहुंची विकसित भारत संकल्प यात्रा के दौरान उपखंड अधिकारी बी एल स्वामी ने भारत सरकार की लेगिशन योजनाओं के प्रति जन जागरूकता की और वंचित पात्रों को योजनाओं से जोड़ने के लिए जागरूक किया। शिविरों में विद्यार्थियों और आमजन ने विकसित भारत संकल्प यात्रा की वैन के पहुंचने पर स्वागत किया। शिविरों में आईईसी वैन द्वारा एलईडी के माध्यम से शासन की विभिन्न संचालित जनकल्याणकारी योजनाओं की जानकारी प्रदर्शित की गई। इसके अतिरिक्त शिविरों में पूर्व में शासन की योजनाओं का लाभ प्राप्त करने वाले हितग्राहियों द्वारा मेरी कहानी-मेरी जुबानी अंतर्गत योजना का लाभ पाने के बाद जीवन में आए बदलावों और आर्थिक उन्नति के बारे में अवागत कराया गया। शिविरों में स्कूली छात्र-छात्राओं

द्वारा सांस्कृतिक कार्यक्रमों को प्रस्तुति भी दी गई। साथ ही- विकसित भारत संकल्प यात्रा- स्वास्थ्य शिविर भी आयोजित किए जा रहे हैं। जिनमें स्वास्थ्य विभाग और आयुष विभाग द्वारा ग्रामीणों का निःशुल्क स्वास्थ्य परीक्षण करते हुए आवश्यक परामर्श और उपचार भी किया जा रहा है। साथ ही आयुष्मान भारत सहित अन्य योजनाओं की जानकारी देते हुए आयुष्मान काई बनाने हेतु आवेदन भी प्राप्त किए जा रहे हैं। इस मौके पर नोडल अधिकारी शिवानी शर्मा नायब तहसीलदार ने राजस्व विभाग संबंधी योजनाओं की जानकारी दी। इस मौके पर अतिरिक्त विकास अधिकारी साँवरमल सैनी, ब्लॉक सांघिकी अधिकारी सोहन लाल सैन, युव ब्लॉक शिक्षा अधिकारी प्रवेश कुमार, ग्राम विकास अधिकारी जगदीश गुर्जर, नेमीचंद गुर्जर, आईटी विभाग से हेमंत कुमार व ललित अग्रवाल, वरिष्ठ सहायक साधुगम जाट सहित वार्ड पंच एवं समस्त विभागीय अधिकारी व कर्मचारी मौजूद रहे।

## मंत्री राठौड़ का स्वागत

पावटा। राजस्थान सरकार के कैबिनेट मंत्री कर्नल राज्यवर्धन सिंह राठौड़ के मंत्री पद की शपथ लेने के बाद पहली बार जयपुर ग्रामीण के विराटनगर विधानसभा के पावटा कस्बा पहुंचे। यहां भाजपा व्यवसायिक प्रकोष्ठ जिला संयोजक कन्हैयालाल मीणा, पावटा प्रधान प्रतिनिधि जगन चौधरी, पावटा प्रागपुरा नगरपालिका चेयरमैन प्रतिनिधि निर्मल पंसारी सहित भाजपा पदाधिकारियों व कार्यकर्ताओं ने उनका भव्य स्वागत किया। जयपुर से कोटपुतली आते समय जगह-जगह कैबिनेट मंत्री का गुलदस्ता भेंट कर अभिनंदन किया गया। इस अवसर पर उन्होंने कहा कि अनाचार, भ्रष्टाचार को अब बर्दाश्त नहीं किया जाएगा। हमें अपराध और अपराधी मुक्त राजस्थान बनाना है, जिससे आमजन शांतिपूर्ण जीवनयापन कर सके। राठौड़ ने कहा कि एक बहुत बड़ी जिम्मेदारी मिली है। राजस्थान की जनता की सेवा का मौका दिया गया है।

पीएम, सीएम के नेतृत्व में राजस्थान का उथान करना है। विभाग कोई सा भी है, जिम्मेदारी के साथ सरकार चलानी है। अधिकारियों, मंत्रियों की सभी को जिम्मेदारी है। भ्रष्टाचार और भ्रष्टाकरण को लेकर सरकार का जीरो टॉलरेंस है। 2047 तक विकसित भारत बनना है। जिसमें ये 5 साल महत्वपूर्ण हैं। पूरी तरह से सरकारी की जनता ने संकल्प लिया है।

प्रदेश में भाजपा सरकार के बनते ही नगर पालिका अधिकारियों ने उक्त जमीन को खाली कराने के लिए 1 जनवरी 2024 को नोटिस चर्या कर माइक से चेतावनी देते हुए स्याई अस्थायी रूप से सरकारी भूमि पर किए गए कब्जे को हटाकर खाली करने की अपील की

## नगर पालिका ने सरकारी भूमि को खाली कराया

खैरथल। तिजारा जिले की किशनगढ बास की नगर पालिका अधिकारियों का सख्त रूप दिखाई दिया जब अधिकारी एसडीएम डॉ. धीरज कुमार के निर्देशन में बुलडोजर लेकर करोड़ों रुपए की सरकारी भूमि पर करीब 50 वर्षों से हो रहे स्याई व अस्थायी अतिक्रमण को हटाने के लिए पहुंचा और अतिक्रमियों की एक नहीं सुने हुए खाली भूमि पर से अस्थायी अतिक्रमण को खाली कराकर नगर पालिका स्वामित्व का बोर्ड लगा दिया।

नगर पालिका क्षेत्र के मोटूका रोड पर स्थित गांव भूरपहाड़ी में सरकार के राजस्व रिकॉर्ड खसरा नंबर 624 में दर्ज रकबा 1.93 हेक्टर जो लगभग 8 बीघा करोड़ों रुपए की सरकारी भूमि पर वर्षों से लोगों ने स्याई व अस्थायी अतिक्रमण कर कब्जा कर रखा था। पूर्व में आने को बार सरकारी भूमि को खाली करने के लिए कार्रवाई की गई लेकिन अधिकारी राजनीतिक दबाव के चलते खाली नहीं करा पाए और अतिक्रमण दिन प्रतिदिन बढ़ता चला गया।

प्रदेश में भाजपा सरकार के बनते ही नगर पालिका अधिकारियों ने उक्त जमीन को खाली कराने के लिए 1 जनवरी 2024 को नोटिस चर्या कर माइक से चेतावनी देते हुए स्याई अस्थायी रूप से सरकारी भूमि पर किए गए कब्जे को हटाकर खाली करने की अपील की

## सार-समाचार

रक्तदान शिविर आयोजित

श्रीमाधोपुर। मां सावित्रीबाई फुले जयंती के अवसर पर ऐतिहासिक रक्तदान शिविर का आयोजन किया गया। शिविर सुबह 9 बजे हुआ जिसमें बाबूजी अश्रम के महंत ऑकर दास जी महाराज, सीकर के पूर्व विधायक महादेव सिंह खंडेला, फुले ब्रिगेड के प्रदेश अध्यक्ष राम सिंह सैनी, खंडेला विधायक सुभाष मील, पूर्व वैज्ञानिक सीताराम सैनी, हेमंत महाराज, महावीर सिंह खरा, सुवालाल सैनी पूर्व गिरदावर, नगर पालिका प्रतिपक्ष नेता नंदकिशोर सैनी, श्रीमाधोपुर थाना अधिकारी विजय सिंह, डॉ. हंसराज चौहान, डॉक्टर सुमित्रा गुप्ता, बरनराम यादव, डॉ. ज्योति सैनी, पार्षद विमेश सैनी, मनोज धारिका, दिनेश कटारिया, ललित सैनी, राकेश सैनी शारीरिक शिक्षक भोलाराम सैनी आदि ने मां सावित्रीबाई फुले के छायाचित्र समक्ष दीप प्रज्वलित कर कार्यक्रम का शुभारंभ किया। आयोजन समिति के कार्यकर्ताओं ने बताया कि सुबह 9 बजे रक्तदान प्रारंभ हुआ जो की देर शाम साढ़े 5:30 बजे तक सुचारू रूप से चला। श्रीमाधोपुर एवं आसपास के गांवों से युवाओं, महिलाओं व पुरुषों ने बढ़ चढ़कर भाग लिया जिसमें 937 रक्तदाताओं ने रक्तदान किया। जिसमें 295 महिलाएं, 642 पुरुषों ने रक्तदान किया। रक्तदान शिविर में सीकर, चोमू, नीमकाथाना व जयपुर सहित आसपास की 10 से ज्यादा ब्लड बैंकों ने रक्त संठाह किया गया आयोजन समिति के महेश सैनी स्टेप बाय स्टेप इंटरनेशनल स्कूल मनोज सैनी, सुरेश सैनी मोटर ड्राइविंग, राकेश सैनी, अशोक सोनी गोविंदपुरा, राजू बागवान, सत्यनारायण शर्मा, सागरमल, दिलीप सिंह शेखावत, अजय सैनी, माणिकचंद तिवारी, कांतूराम सैनी, रूडमल सैनी लिसाडिया, डॉ. बाबूलाल सैनी, ओमप्रकाश(प्रधान), बजरंग प्रजापत, दयाराम सैनी, कानाराम तिवारी, दुष्पंत सैनी, संजय चौधरी, रवि प्रकाश सैनी, दिलीप राठवादी, सुभाष गढवाल, अजय सिंह प्रचारक, केदारमल सैनी, पूर्व पार्षद रामावतार सैनी, ओम प्रकाश सैनी, एनसीसी प्रभारी मनोज बगडिया, नरेंद्र सैनी, महेंद्र गोदारा, रमेश सैनी, प्रिया राठी, सुमन सैनी, राधा देवी, आरती सैनी, सुमित्रा देवी, पूजा देवी, पुष्पा देवी, समीता, पिंकी सैनी, अनिता देवी, मंजू सैनी, ममता चौधरी, संजिता, अनिता देवी, कलिका सैनी, निर्मला ममता, कमलेश, शुभम, संगम, मनस्वी राज, नितिन शर्मा सहित सर्व समाज के गणमान्य लोग उपस्थित रहे।

किसानों ने कहा हम प्रशासन की कार्रवाई का कोई विरोध नहीं कर रहे हैं लेकिन हमारा इधन पडा है बटवे पडे हैं हमें हटाने का समय तक नहीं दिया गया और जेसीबी चलवाकर इधन को नष्ट किया जा रहा है। एसडीएम ने किसानों की बात सुनकर कहा नगर पालिका की ओर से इधन उठाने के लिए साधन और कर्मचारी मदद के लिए लगाए गए हैं।

कार्रवाई के दौरान तहसीलदार भंवर सिंह नरुका नायब तहसीलदार वॉरेंड सेन नगर पालिका कनिष्ठ अभियंता धर्मेन्द्र चौधरी सुरेश शर्मा सहित नगर पालिका अभी राजस्व विभाग के अधिकारी कर्मचारी मौजूद रहे।

## हादसे में डंपर का केबिन क्षतिग्रस्त

पावटा। जयपुर-दिल्ली राजमार्ग पर पावटा कस्बे के सीपचसी कट पर डंपर से तेज रफ्तार पीछे से आ रहे डंपर की टक्कर हो गई। टक्कर इतनी तेज थी कि डंपर का केबिन बुरी तरह क्षतिग्रस्त हो गया। चालक मौके से फरार हो गया व खलासी अंदर ही फंस गया। त्रेन मंगाकर पुलिस ने केबिन तोड़कर खलासी को बाहर निकाला। खलासी को राजकीय स्वास्थ्य केंद्र पावटा में भर्ती कराया गया है। वहीं आगे चल रहे डंपर को लेकर चालक भाग निकलाराजमार्ग पर पावटा सीपचसी कट पर आए-दिन हादसे हो रहे हैं। पावटा सीपचसी कट पर रोड पार कर रहे पिकअप को बचाने के चक्कर में एक डंपर चालक ने अचानक ब्रेक लगा दिये वही पिनयाला से जयपुर की तरफ से जा रहे डंपर चालक ने भी बचने के लिए एकाएक ब्रेक मार दिया। जिससे वह आगे वाले डंपर से टकरा गया-दुर्घटना की सूचना मिलते ही यातायात पुलिसकर्मी व प्रागपुरा थाना पुलिस मौके पर पहुंचे और ग्रामीणों की सहायता से त्रेन बुलाकर डंपर में फँसे खलासी रियान निवासी पीपी को बाहर निकलवाया व राजकीय स्वास्थ्य केंद्र पावटा में भर्ती कराया।

## वाहनों की जांच के लिए निर्देश दिए

किशनगढ बास/खैरथल। जिला कलेक्टर हनुमान मल ढाका ने मंगलवार को जिला सचिवालय पर भिवाडी में वायु प्रदूषण पर नियंत्रण को लेकर नगर परिषद बीडा पॉल्यूशन परिवहन रीको के अधिकारियों के साथ वायु प्रदूषण व गैरडेड रिस्पॉन्स एक्शन प्लान ड्राप को लेकर बैठक ली। बैठक में कलेक्टर ने भिवाडी क्षेत्र के वायु गुणवत्ता सूचकांक की स्थिति, गैरडेड रेस्पॉन्स एक्शन प्लान (टोप) के दौरान लगायी जाने वाली पाबन्दीयों पर की जा रही कार्यवाही एवं संबंधित विभिन्न विभागों से अपेक्षित कार्यों के बारे में समीक्षा की और विस्तार से वायु प्रदूषण नियंत्रण को लेकर चर्चा की गई। बैठक में बताया कि वर्तमान में जीआरपी चरण- और के प्रतिबंध लागू है। जिला कलेक्टर ढाका ने बैठक में अधिकारियों को शहर की प्रमुख सड़कों से टोप अपेक्षित को हटाने, सड़कों को नियमित सफाई एवं धूल नियंत्रण करने हेतु नियमित रूप से पानी के छिड़काव के निर्देश दिए गए। शहर में वायु प्रदूषण को नियंत्रित के लिए परिवहन अधिकारी को वाहनों की पीयूसी जांच कर नियमानुसार कार्यवाही करने के लिए कहा गया। रीको (प्रथम एवं द्वितीय) व बीडा अधिकारियों को गैर पक्की/खुली सड़कों के किनारों को पक्का करने तथा हरित करने के लिए समयबद्ध तरीके से कार्रवाई शुरू करने के निर्देश दिए गए हैं। बैठक के दौरान नगर परिषद खैरथल तिजारा आयुक्त श्याम बिहारी गोयल, नगर परिषद भिवाडी आयुक्त सुरेश मीणा, क्षेत्रीय अधिकारी पॉल्यूशन कंट्रोल बोर्ड अमित शर्मा, रीको, बीडा, आवासन मण्डल, यातायात, परिवहन विभागों के अधिकारी उपस्थित रहे।

## दो हजार रुपये की रिश्त लेते गिरफ्तार

जयपुर। भ्रष्टाचार निरोधक ब्यूरो (एसीबी) की टॉक टीम ने बुधवार को कार्रवाई करते हुए पुलिस थाना अलीगढ जिला टॉक के सहायक पुलिस उप निरीक्षक को परिवारी से दो हजार रुपये की रिश्त लेते गिरफ्तार किया है। भ्रष्टाचार निरोधक ब्यूरो के अतिरिक्त महानिदेशक हेमन्त प्रियदर्शी ने बताया कि एसीबी की टॉक टीम को परिवारी से शिकायत दी कि उसके साले के विरुद्ध दर्ज प्रकरण का चालान न्यायालय में पेश करने की एज में सहायक पुलिस उप निरीक्षक रामलाल दो हजार रुपये की रिश्त राशि की मांग कर रहा है। एसीबी की टॉक टीम के अतिरिक्त पुलिस अधीक्षक राजेश आर्य के नेतृत्व में शिकायत का सत्यापन कर ट्रेप की कार्रवाई करते हुए सहायक पुलिस उप निरीक्षक रामलाल को दो हजार रुपये की रिश्त राशि लेते गिरफ्तार किया गया है।

## मां सावित्रीबाई की जयंती मनाई

राजगढ। कस्बे के पटरी की डुंगरी स्थित महात्मा ज्योतिबा फुले पार्क में मां सावित्रीबाई फुले की जयंती उत्साह एवं उत्कलस के साथ मनाई। इस अवसर पर समाज के विद्वान एवं सावित्रीबाई फुले महिला समाज समिति अलका सैनी ने उनके जीवन से सीख लेने का आ न किया। इस मौके पर मां सावित्रीबाई फुले अध्यक्ष अलका सैनी राष्ट्रपति से सम्मानित समिति संरक्षक प्रहलाद राय, सत्येंद्र सैनी, महेश सैनी, पार्षद लक्ष्मी नारायण सैनी, पार्षद हरिकिशन सैनी, और महात्मा ज्योतिबा फुले सचिव जितेंद्र सैनी पार्षद अंजू बाला, रजनी सैनी, सुनीता सैना मौजूद रहे।

## विकसित भारत संकल्प शिविर में लोकनृत्य की थीम से जागरूक किया

बहरोड़/नीमराना। पंचायत समिति नीमराना के गांव जोनायचा खुर्द व सिरियानी में प्रधान प्रतिनिधि बलवान सिंह यादव के मुख्य आतिथ्य में विकसित भारत संकल्प यात्रा शिविरों का आयोजन किया गया।

कार्यक्रम में मेरी कहानी मेरी जुबानी थीम के तहत पात्र लाभान्वित व्यक्तियों ने अपने परिवार को इन योजनाओं के तहत मिले लाभ की जानकारी दी।

स्वयं सहायता समूह की महिलाओं, विद्यार्थियों व स्थानीय कलाकारों द्वारा धरती कहे पुकार के थीम पर लोकनृत्य प्रस्तुत किया गया। वहीं जोनायचा खुर्द के सरपंच अजीत सिंह यादव को स्वच्छ भारत मिशन योजना में टाग पंचायत को ओडीएफ घोषित किये जाने पर सम्मानित किया गया।

इस अवसर पर नीमराना के गंभीर सिंह व मांडण तहसीलदार तरुण कुमार, भाजपा जिलाध्यक्ष उमदेव सिंह



पंचायत समिति नीमराना के गांव जोनायचा खुर्द में प्रधान प्रतिनिधि बलवान सिंह यादव के मुख्य आतिथ्य में संकल्प यात्रा शिविर का आयोजन हुआ।

भाया, महामंत्री महेन्द्र शर्मा, एमपीएस प्रतिनिधि संजय यादव, सहायक विकास अधिकारी राजेश कुमार,

ओमप्रकाश निर्मल, अभयसिंह यादव, सहायक प्रशासनिक अधिकारी कैलाश चंद जांगिड, महावीर प्रसाद व

चौहान सहित पंचायत स्त्रीय अधिकारी, कर्मचारी व आमजन उपस्थित रहे।

## संजय शर्मा का स्वागत

राजगढ। राजस्थान सरकार के स्वतंत्र प्रभार मंत्री संजय शर्मा का बुधवार को जयपुर से अलवर जाते समय राजगढ क्षेत्र में दर्जन स्थानों पर स्वागत किया। करीब 5 घंटे विलंब से ए शर्मा के स्वागत के लिए महिला पुरुषों का हुजूम सायं तक जम रहा। शर्मा ने स्वागत के दौरान सभी का हाथ जोड़कर अभिवादन किया। शर्मा इस अवसर पर बुजुर्गों का आशीर्वाद लेना भी नहीं भूले। राजगढ बांदीकुई मार्ग पर शर्मा का वर्षा होटल,सुरें, गौठ, शेखा की बगीची हनुमान मंदिर, पेट्रोल पंप के सामने, कल्पना चालका कन्या महाविद्यालय परिवार, औद्योगिक क्षेत्र, टहला बाईपास, बालाजी होटल, मुनपुर, कोटी नारायणपुर एवं अलवर मार्ग पर अन्य ठामों में भव्य स्वागत किया गया। औद्योगिक क्षेत्र में फलों से, एवं अन्य स्थानों पर भाजपा एवं अनेक सामाजिक संगठनों ने अपने-अपने तरीके से स्वागत किया। मंत्री के स्वागत के दौरान गाडियों के काफिले के राहण औद्योगिक क्षेत्र में जाम की स्थिति कही। इस अवसर पर जिला अध्यक्ष अशोक गुप्ता, जिला मंत्री शिवलाल मीणा आदि मौजूद थे।

## संजय शर्मा राज्यमंत्री बनकर पहली बार अलवर पहुंचे



राज्य मंत्री संजय शर्मा का अलवर पहुंचने पर समर्थकों ने स्वागत किया।

अलवर। राजस्थान सरकार के राज्यमंत्री अलवर शहर विधानसभा सीट के विधायक संजय शर्मा 3 जनवरी को पहली बार राज्यमंत्री बनने के बाद अलवर आए तो उनका जनता एवं भाजपा कार्यकर्ताओं ने जगह-जगह भव्य स्वागत किया। राज्यमंत्री संजय शर्मा राज्य मंत्री बनने के बाद पहली बार अलवर आए जिनका जिले भर में रास्ते

भर में भव्य स्वागत किया कही उन्हें केलों से तोला तो कही उन्हें नोटों से तोला जबकि पूर्व में कांठोस के मंत्रियों का जनता ने कभी इतना स्वागत नहीं किया यह पहली बार है कि अलवर में आजादी के बाद अलवर शहर सेंट पर कोई मंत्री बना है जिस पर अलवर जिले की जनता को इतना विश्वास है कि उसका हर जगह स्वागत किया जा रहा है संजय शर्मा विधायक रहते हुए अलवर में पेयजल संकट पर लगातार संघर्ष करते रहे है जनता को अब उम्मीद है कि संजय शर्मा के मंत्री बनने के बाद अलवर को पेयजल संकट से छुटकारा मिलेगा। राज्यमंत्री संजय शर्मा का जिले भर में जहा से उनका काफिला गुजरा वही भाजपा कार्यकर्ताओं के साथ आम जन ने उनका भव्य स्वागत किया।